



ማሕበር ተጋሩ አውሮጳ - ጨንፈር ጀርመን

መግለጫ ቅዋም ማሕበር ተጋሩ አውሮጳ ጨንፈር ጀርመን

ተጋሩ ነበርቲ ሃገረ ጀርመን ኣብ ህሉው ኩነታት ክልልናን ሃገርናን ንምዝታይ ብዕለት 15 ዲሰምበር 2018 ዓ/ም ብኣቆጻፊ አውሮፓውያን ኣብ ከተማ ፍራንክፈርት ኣብ ዘሳለጠ ዋዕላ ድሕሪ ዓሚቕ ዘተ ከም ማሕበር ተጋሩ አውሮጳ ጨንፈር ጀርመን ነዚ ዝስዕብ መግለጫ ቅዋም አውጂእና አለና።

1. ሃገርና ኢትዮጵያ ሰላማ ተዘራገጠ፣ ህዝባ ሰላማዊ ናብርኣም ንምምራሕ ኣብ ዘይካአሉሉን ኣብ መራሕቲ ዓይም ተስፋ ኣብ ዝሰጸንሉ እዋን ህዝቢ ትግራይን ውድብ ህወሓትን ብሓባር ንኩሉ ዓይነት ሽርሕታት ብምፍሻል፣ ሰላምም ብምሕላውን ፣ ክወርዎምን ሰላምም ክዘርጉ ንዝመፁ ማዕዖ ብምዕፅው ክልልና ህዚ እውን ከም ትማሊ ክልል ሰላምን ክልል ተስፋን ምዃና ብተግባር ብምርኣዮም ዘለና ኩብርን ኣድናቆትን ንገልፅ። ህዝብን መንግስትን ክልልና ቀጺሎም ከጋጥሙ ንዝኸለሉ ኩሉ ዓይነት ሓደጋታት (ተፃብኣታት) ንምምካት ከምቀደሙ ሓድነቱ ኣስጢሙ ድሉው ክኸውን እንዳፀዋዕና ብወገንና እውን ኣብ ጎድኒ ህዝብና ኮይና ኩሉ ዓይነት መስዋእቲ ክንከፍል ድልዎት ሙዃና ነረጋግፅ።
2. ኣብ ዝሓለፉ ሰለስተ ኣርባዕተ ዓመታት ኣብ ዝተፈላለዩ ክልላት ሃገርና ዝተፈጠሩ ጎንፅታትን ብፍላይ ድሕሪ ምምጻእ ሓዲሽ ኣመራርሓ ኩነታት ኣብ ክንዲ ምምሕያሽ መመሊሱ እንዳገደደ ይኸይድ ኣሎ። ነዚ ስዒቡ ኣብ ልዕሊ ተጋሩ ዝወርድ ዘሎ መቐተልቲ ፣ መቐሰልቲ ፣ ምፍንቓልን ምብራስ ንብረትን ብፍላይ ኣብ ክልል ኣምሓራ ተጠናኺሩ ቀጺሉ ይርከብ። ከም ውፅኢቱ ድማ ተጋሩ ተፈናቐልቲ ዶብ ሰጊሮም ክሳብ ሱዳን ይንገላትዮ ኣለዉ። ኣብዛ ሃገር ልዕልነት ሕጊ ክኸበር ፣ ኣብ ልዕሊ ተጋሩ ዝበፀሕ ዘሎ ዘርኢ ተኮር መጥቓዕታት ጠጠው ክብል፣ ነዚ ዝተዋደደ ወንጀል ዝፈፀሙን ዘፈፀሙን ሰባት ናብ ሕጊ ክቐርቡን ዝተጠቐሙ ተጋሩ ክከሓሱን ብጥብቂ ንኣትት።
3. እቲ ብሰንኪ ኣብ ሞንጎ ኢትዮጵያን ኤርትራን ተፈጠሩ ዝነበረ ደማዊ ኩናትን ንዕኡ ተኸቲሉ ንልዕሊ 20 ዓመት ዝሰዓበ ሃዋህው ኣይሰላም ኣይኩናት ኣብ ህዝቢ ትግራይን ህዝቢ ኤርትራን ዝፈጠሮ ቁጠባውን ሰብኣዊ ሃሰያ ማእለያ ዘይብሉ እዩ። ሕዚ መንግስታት ኢትዮጵያን ኤርትራን ነቲ ኩነታት ንምቕያር ዝወሰድዎ ዉሳኔ ተረሓሒቑም ዝነበሮ ህዝብታት መሊሶም ዝራኸቡ ኩነታት ተፈጠሩ ኣሎ። እዙ ኩነታት ኣዚና ዝተሓጎስናሉ ምዃና እንዳገለፅና ተጠናኺሩ ክቐፅልን ንኣትት። በዚ ኣጋጣሚ እዙይ ክሳብ ህዚ ዘይተኸፈቱ ዶባት (ኣምሓጀር ሓመራን ባድመን) መሊኦም ክኸፈቱን ኣሕዋት ህዝብታት ከምልቦም ክራኸቡን ንኣትት። ብተወሳኺ ከምቱ ኣብ ሞንጎ ህዝብታት ዝተፈጠረ ርክብ ኣብ ሞንጎ ፖለቲከኛታት ዘሎ ርክብ ካብ ሸርሒ ነፃ ብዝኾነ ኣገባብ ክጠናኸር

ንላቦ። ብሓፈሻ ነዚ ተፈጠሩ ዘሎ ሃዋህው ሰላም ኩሉ ደላዩ ሰላም ክሕልዎን ናብ ሙሉእ ቁጠባዊ ረብሓ ክልቲኡ ህዝብታት ክንልዉጦ ክምዝግበኣና ክንገልፅ ንፎቱ።

4. ካብ ቀረባ እዋን ጀሚሩ ብሽም ሕቶ መንነት ኣብ ልዕሊ ሉኣላዊ ግዝኣትን መንገድን ህዝቢ ትግራይ ዝግበር ሽርሒ ኣጥቢቐና ንኹንን። ህዝቢ ትግራይ መንነቱ ብቻልሱ ዘረጋገፀን ኣብ ምርግጋፅ መንገድ ካልኣት ህዝብታት ኢትዮጵያ ሰፍ ዘይብል መስዋእቲ ዝኸፈለ ብባህሉን መንነቱን ኩሩዕ ህዝቢ እዩ። ሕዚ ኣብ ጎረባብቲ ክልልላት ዝነቆጡ ዘበናውያን ሃፀያውያን ተስፋ-ሕፋ-ሕቲ ግዝኣታዊ ሓድነት ህዝቢ ትግራይ ንምሽርሻር ካብ ዝገብርዎ ሽርሒ ንክቁጠቡ ንምዕድ። ምስ'ዙይ ተኣሳሲሩ ብመንግስቲ ፌዴራል ንጉዳይት ግዝኣታዊ ወሰን ክልላት ንክፅንፅን ናይ ዉሳኔ ምክረ ሓሳብ ንክቐርብ ዝተጣየሽ ኮምሽን ሕገመንግስታዊ መሰረት ስለ ዘይብሉ ጉዳይት ወሰንን መንገድን ሕገመንግስታዊ ብዝኾነ መንገዲ ጥራሕ ንክርእ ንላቦ። እዙይ ምስዘይግበር ናብ ምፍራስ ሕገ መንግስቲ ዝግበር ስዳሮ ምዃኑ ኩሉ ክፈልጦ ይግባእ።
5. መንግስቲ ፌዴራል ኣብ ቀረባ ብሽም ምክባር ልዕልነት ሕጊ ኣብ ግዕዝይናን ምግሃስ ሰብኣዊ መሰላትን ተሳቲፎም እዮም ተባሂሎም ንዝጠርጠር ሰባት ኣብ ትሕቲ ቀይዲ ምውዓል ምጅማሩ ዝፍለጥ እዩ። ምክባር ልዕልነት ሕጊ ካብ ሽርሒ ፖለቲካ ነፃ ኮይኑ ምስ ዝተግበር ኣዝዩ ጠቓሚ እዩ። ሓዚ እንዕዘቦ ዘለና ኣክያይዳ ግን ኣዝዩ መሰከፍን ከቢድ ሳዕቤን ዝኸትልን ኮይኑ ረኪብናዮ ኣለና። ዝግበሩ ዘለዉ ማእሰርታታት ብሄር ተኮር ኣብ ልዕሊ ምዃናም ብናይ ሚድያ ኩናት ዝተዓጀቡ እዮም። ንኣብነት ኣብዚ ቀረባ እዋን ብኹሎም ናይ መንግስቲ ሚድያታት ዝተፈነወ “ዩፍትሕ ሰቆቃ” ዝተሰነየ ናይ ፕሮፖጋንዳ ፊልም ንኹሎም ተዛረብቲ ትግርኛ ብጃምላ ንምውንጃልን ንምስኳንን ዝተዋደደ ኮይኑ ረኪብናዮ ኣለና። እዙይ ምስ ምክባር ልዕልነት ሕጊ ዘራኽብ ነገር ዩብሉን። ስለዚ ብሚድያታት መንግስቲ ዝንዛሕ ዘሎ መሰረት ዘይብሉ ዘርኣዊ ትያትር እንዳኾነና ዋናታቱ ብሕጊ ክሕተቱ ንሓትት።
6. ምክባር ልዕልነት ሕጊ ከምቱ ንሪኦ ዘለና ንፖለቲካዊ ሃልኪ እንተይኮነስ ኣብ ኩሉ ፀፍሕታት ናይ መንግስቲ ንዘለዉ ኣመራርሓ ፣ እንኮላይ ኣብ ቀረባ እዋናት ኣብ ልዕሊ ዜጋታት ማእለያ ዘይብሉ ግፍዒ ንክፍፀም ዝገበሩ ኣመራርሓን ተጠርጠርትን ናብ ሕጊ ዝቐርብሉ መሰርሕ ክፍጠር ንሓትት። ህዝብን መንግስቲ ትግራይን ድማ ነቲ ብሽም ምክባር ሕጊ ዘርኢን ሰብን እናፈለካ ዝግበር ፖለቲካዊ ኣሻጥር ክቃለሶን ብፅንዓት ክምክቶን ንላቦ።
7. ክልላዊ መንግስቲ ትግራይ ኣብ ቀረባ ምስ ብዙሓት ክፋላት ሕብረተሰብና ብዘገበርም ምይይጣት ኣብ ክልልና ዝተርእዩን ህዝቢ ኣዝዮም ዘማረሩን ሕቶታት ስእነት ሰናይ ምምሕዳር ፣ ልምዓት ፣ ትሑት ዝርጋሐ መሰረተ ልምዓት ፣ ስእነት ስራሕ መናእሰይ ፣ ጉድለት ፍትሒ ፣ ግዕዝይናን ምውራድ ፅርዮት ትምህርትን ዝፍትሑሉ መንገድታት ክንፀሩን ብቐልጡፍ ኣብ ተግባር ክሸረፉን ንሓትት። ምስእዙይ ተተሓሕዞ ቅድም ኢለን ዝተነፀራ ኮሪደራት ልምዓት (ምዕራብን ደቡብን) ብቐልጡፍ ህዝቢ ናብ ዘስተማቐሮ ስራሕቲ ልምዓት ክእቶ ንሓትት።

በዚ ኣጋጣሚ እዙይ ማሕበርና ኣብ ጎረባብን መንግስትን ትግራይ ደው ዝበለ ምዃኑ ነረጋግፅ !

ክብርን ሞገስን ንጀጋኑ ስውኣትና
ማሕበር ተጋሩ ኣውሮፓ - ጨንፈር ጀርመን
19-12-2018

